

भारत सरकार
पेट्रोलियम और प्राकृतिक गैस मंत्रालय

लोक सभा
अतारांकित प्रश्न संख्या : 5333
दिनांक 03 अप्रैल, 2025

आंध्र प्रदेश में बीपीसीएल द्वारा ग्रीनफील्ड्स पेट्रोलियम रिफाइनरी परियोजना

†5333. श्री मङ्गुला गुरुमूर्ति :

क्या पेट्रोलियम और प्राकृतिक गैस मंत्री यह बताने की कृपा करेंगे कि:

- (क) क्या भारत पेट्रोलियम कॉर्पोरेशन लिमिटेड (बीपीसीएल) ने 95,000 करोड़ रुपये के निवेश के साथ ग्रीनफील्ड पेट्रोलियम रिफाइनरी के लिए आंध्र प्रदेश को अपने पसंदीदा स्थल के रूप में पहचाना है, जिससे यह भारत की सबसे महंगी रिफाइनरी परियोजना बन जाएगी और यदि हां, तो विदेशी भागीदारों से सक्रिय वित्तीय सहायता के साथ-साथ तत्संबंधी ब्यौरा क्या है;
- (ख) सरकार ने आंध्र प्रदेश में ग्रीनफील्ड पेट्रोलियम रिफाइनरी परियोजना के लिए बीपीसीएल को विदेशी भागीदारों के साथ जोड़ने में किस प्रकार सहायता की है और इन विदेशी साझेदारियों को सुविधाजनक बनाने के लिए सरकार द्वारा क्या कदम उठाए गए हैं; और
- (ग) आंध्र प्रदेश में रिफाइनरी परियोजना के पूरा होने की अपेक्षित समय-सीमा क्या है?

उत्तर
पेट्रोलियम और प्राकृतिक गैस मंत्रालय में राज्य मंत्री
(श्री सुरेश गोपी)

(क) से (ग): भारत पेट्रोलियम कॉर्पोरेशन लिमिटेड (बीपीसीएल) के बोर्ड ने अब तक आंध्र प्रदेश राज्य में संभावित ग्रीनफील्ड रिफाइनरी-सह-पेट्रोकेमिकल कॉम्प्लेक्स के निमित्त परियोजना-पूर्व गतिविधियों और विभिन्न अध्ययनों के लिए प्रारंभिक व्यय की स्वीकृति दे दी है। परियोजना के लिए भूमि आंध्र प्रदेश सरकार द्वारा बीपीसीएल को अभी सौंपा जाना शेष है। बीपीसीएल ने अभी तक परियोजना की विस्तृत लागत या निवेश के लिए साझेदारों को अंतिम रूप नहीं दिया है। परियोजना के लिए निवेश की स्वीकृति अभी तक बीपीसीएल के बोर्ड द्वारा नहीं दी गई है।
